

नवभारत

कांग्रेस को दतिया से भी गायब करना है

► सीएम डॉ. यादव ने सभाओं को संबोधित करते हुए कहा

► भाजपा को जितकर बुंदेलखंड के विकास को और गति दें

नवभारत न्यूज दतिया। मुख्यमंत्री डॉ. मोहन यादव ने दतिया विधानसभा उपचुनाव में भाजपा प्रत्याशी आशुतोष तिवारी के समर्थन में शनिवार को उद्गुवा एवं उपराय में जनसभाओं को संबोधित करते हुए कहा कि कांग्रेस पार्टी देशभर से गायब हो रही है और अब हमें मिलकर कांग्रेस को दतिया से भी पूरी तरह गायब करना है।



सड़क, बिजली, पानी, रोजगार उपलब्ध करा रही सरकार

मुख्यमंत्री ने कहा कि मध्यप्रदेश की भाजपा सरकार लोगों को सड़क, बिजली, पानी और रोजगार की सुविधाएं उपलब्ध करा रही है। प्रदेश में पुलिस की हजारों भर्तियां निकाली गई हैं, कर्मचारियों के लंबित प्रमोशन किए गए हैं, आयुष्मान योजना के माध्यम से गरीबों को निःशुल्क उपचार की सुविधा दी जा रही है, आवश्यकता पड़ने पर एयर एंबुलेंस जैसी सुविधाएं भी उपलब्ध कराई जा रही हैं, उन्होंने कहा कि कृषि, दुग्ध उत्पादन और रोजगार जैसे सभी क्षेत्रों में सरकार लगातार कार्य कर रही है, कांग्रेस ने केवल झूठे वादे किए और विकास को पहिया रोकने का काम किया।

यह चुनाव केवल विधायक चुनने का नहीं, बल्कि दतिया के विकास को नई गति देने और कांग्रेस द्वारा वर्षों तक रोके गए

हाईकोर्ट वकील कल हाथ पर बांधेंगे सफेद पट्टी

लंबित समस्याओं के समाधान की मांग न्यायिक कार्य जारी रखते हुए करेंगे सांकेतिक विरोध

नवभारत न्यूज इंदौर, 25 जुलाई. हाईकोर्ट की इंदौर बेंच में अधिवक्ता 27 जुलाई को हाथ पर सफेद पट्टी बांधकर न्यायिक कार्य करेंगे, वकीलों और पक्षकारों से जुड़ी लंबे समय से लंबित समस्याओं के समाधान की मांग को लेकर यह सांकेतिक और शांतिपूर्ण विरोध किया जाएगा। इस दौरान न्यायालय की नियमित कार्यवाही प्रभावित नहीं होगी और अधिवक्ता अपने मामलों में पैरवी करते रहेंगे।

हाई कोर्ट बार एसोसिएशन, इंदौर के अध्यक्ष मनीष यादव ने बताया कि हाईकोर्ट इंदौर बेंच

में अधिवक्ताओं और न्यायालय आने वाले पक्षकारों को कई व्यावहारिक व प्रशासनिक समस्याओं का सामना करना पड़ रहा है। इन समस्याओं के निराकरण के लिए कार्यवाहक मुख्य न्यायाधीश को पहले ही विस्तृत प्रतिवेदन सौंपा जा चुका है, लेकिन अब तक अपेक्षित समाधान नहीं हो पाया है।

बार एसोसिएशन के अनुसार हाईकोर्ट में न्यायाधीशों की संख्या कम होना, प्रकरणों की समय पर सुचीबद्धता नहीं होना, अर्जेंट मेंशनिंग में आने वाली परेशानियां, प्रस्तुतीकरण शाखा से जुड़ी

समस्याएं, जमानत याचिकाओं के निराकरण में देरी और अधिवक्ताओं व पक्षकारों के लिए पार्किंग व्यवस्था का अभाव प्रमुख मुद्दे हैं।

इन समस्याओं के शीघ्र निराकरण की मांग को लेकर हाई कोर्ट बार एसोसिएशन की बैठक में निर्णय लिया कि 27 जुलाई को सभी अधिवक्ता हाथ पर सफेद पट्टी बांधकर न्यायिक कार्य करेंगे, एसोसिएशन ने स्पष्ट किया है कि विरोध पूरी तरह शांतिपूर्ण और प्रतीकात्मक रहेगा तथा न्यायालयीन कार्य में किसी तरह की बाधा उत्पन्न नहीं की जाएगी।

3 सांदीपनि विद्यालयों का प्रभारी मंत्री नागर सिंह ने किया लोकार्पण

सुसनेर. जिले के प्रभारी मंत्री नागर सिंह चौहान ने 3 सांदीपनी विद्यालयों को लोकार्पण करते हुए कहा कि प्रदेश में 14,000 करोड़ की लागत से 370 सांदीपनि विद्यालय भवनों का लोकार्पण किया जा रहा है। प्रदेश में 200 नए सांदीपनि विद्यालय और बनाए जाएंगे, यह बात प्रभारी मंत्री नागर सिंह चौहान ने शनिवार को अगर में 111.40 करोड़ की लागत से नवनिर्मित आगर, सुसनेर एवं नलखेड़ा सांदीपनि विद्यालय भवनों के लोकार्पण समारोह को मुख्य अतिथि के रूप में संबोधित करते हुए कही।

गुजरात भागने के पहले हथ्य चढ़ा कातिल, निकली हेकड़ी

नवभारत न्यूज जबलपुर, 25 जुलाई. बरगी थाना अंतर्गत सालीवाड़ा चौराहा पर 22 जुलाई को घर के सामने बैठने पर उपजे विवाद पर युवक की चाकू से गोदकर हत्या करने वाले आरोपी को पुलिस ने गुजरात भागने के पहले ही गिरफ्तार कर लिया।

इसके बाद पुलिस ने आरोपी की सारी हेकड़ी निकाली, पुलिस टीम उसे वहां ले गई जहां उसने सर्रेहा कल्ल की खोफनाक वारदात को अंजाम दिया था।



आरोपी का पुलिस ने जुलूस निकाला, इस दौरान वह अपराध करना पाप है कहता हुआ कान पकड़कर नागरिकों से माफी मांगते हुआ दिखा। पुलिस ने कातिल को न्यायालय के समक्ष पेश किया जहां से उसे कोर्ट ने जेल भेज दिया है।

प्रधान का इस्तीफा भाजपा के अंत की शुरुआत : पटवारी



नवभारत न्यूज ग्वालियर, 25 जुलाई. प्रदेश कांग्रेस अध्यक्ष जीतू पटवारी ने कहा है कि शिक्षा मंत्री धर्मेन्द्र प्रधान का इस्तीफा भाजपा के अंत की शुरुआत है। उन्होंने कहा कि राहुल गांधी पहले ही कह चुके थे कि धर्मेन्द्र प्रधान को इस्तीफा देना ही होगा।

प्रदेश कांग्रेस की सह प्रभारी एवं सांसद श्रीमति संजना जाटव

ने भी धर्मेन्द्र प्रधान के इस्तीफे को छात्रों के संघर्ष की जीत बताया है। दतिया के ग्राम भागीर में चुनाव प्रचार के दौरान ही जीतू पटवारी को धर्मेन्द्र प्रधान के इस्तीफे की सूचना मिली। उन्होंने कहा कि छात्रों ने पेपर लीक का हिसाब ले लिया है। युवाओं ने हठधर्मी को हथ्ये से उखाड़ दिया है। प्रधान का इस्तीफा भाजपा के अंत की शुरुआत है।

छात्रावासों को बेहतर बनाने के लिए कलेक्टर ने दिए निर्देश

ग्वालियर, 25 जुलाई. जिले में अनुसूचित जनजाति कल्याण एवं स्कूल शिक्षा विभाग द्वारा संचालित शासकीय छात्रावासों की व्यवस्थाओं को बेहतर बनाने के लिए कलेक्टर रुचिका चौहान ने सभी एसडीएम को छात्रावासों का नियमित निरीक्षण करने के निर्देश दिए हैं।

कलेक्टर के निर्देशों के पालन में एसडीएम भितरवार राजीव समाधिया ने करहिया, चीनोर एवं बनवार स्थित शासकीय छात्रावासों का निरीक्षण किया, निरीक्षण के दौरान छात्रावासों में विद्यार्थियों

के लिए उपलब्ध कराई जा रही सुविधाओं, साफ-सफाई, भोजन, पेयजल, सुरक्षा तथा अन्य व्यवस्थाओं का जायजा लिया गया।

कलेक्टर रुचिका चौहान ने सभी संबंधित अधिकारियों को निर्देश दिए हैं कि छात्रावासों में विद्यार्थियों को बेहतर एवं सुरक्षित वातावरण उपलब्ध कराया जाए, साथ ही नियमित निरीक्षण कर व्यवस्थाओं में आवश्यक सुधार सुनिश्चित किए जाएं, ताकि विद्यार्थियों को किसी प्रकार की असुविधा का सामना न करना पड़े।

दिग्विजय ने प्रदीप जोशी को लेकर उठाए गंभीर सवाल

ग्वालियर. कांग्रेस के वरिष्ठ नेता और पूर्व मुख्यमंत्री दिग्विजय सिंह ने एक बार फिर केंद्र सरकार और एनटीए के कामकाज पर गंभीर सवाल खड़े किए हैं, मोडिया से चर्चा के दौरान उन्होंने नीट और जेईई परीक्षा कराने वाली एजेंसी के अध्यक्ष प्रदीप जोशी की नियुक्ति को लेकर बड़ा घपला और गड़बड़ी होने का आरोप लगाया है। दिग्विजय ने कहा कि शिक्षा विभाग की संसदीय समिति के अध्यक्ष के रूप में उन्होंने करीब दो साल तक काम किया है और इस दौरान उन्होंने कई अनियमितताओं को नजदीक से देखा है, उन्होंने तंज कसते हुए कहा कि एनटीए के चेयरमैन प्रदीप जोशी, जो कि आरएसएस के प्रचारक रहे हैं, उनकी गलत नियुक्ति तत्कालीन राज्यपाल भाई महावीर द्वारा 2002 में जबलपुर में की गई थी, जिसका उन्होंने विरोध भी किया था। कांग्रेस नेता ने आरोप लगाया कि प्रदीप जोशी पर पहले भी कई पदों पर रहते हुए गड़बड़ियों के आरोप लगे हैं और छत्तीसगढ़ व अन्य जगहों पर भी उन्हें विवादों के चलते हटाया गया था।



ट्रक-बाइक की भिड़ंत में 3 की मौत

नवभारत न्यूज जबलपुर, 25 जुलाई. जबलपुर-नरसिंहपुर रोड पर कमती-इमलिया गांव के पास चांदनखेड़ा तिराहा गोटेगांव के समीप आज सुबह 11 बजे के लगभग जबलपुर की ओर से आ रहे ट्रक ने मोटर साइकल सवार तीन युवकों को टक्कर मारकर कुचल दिया।

हादसे में तीनों युवकों की मौके पर ही मौत हो गई, हादसे को देख राह चलते लोग रुक गए, जिनकी सूचना पर पहुंची पुलिस ने ट्रक को पीछा करते हुए पकड़ लिया, घटना के बाद इस रोड पर जाम के हालत निर्मित हो गए थे, दोनों ओर भारी वाहनों की लम्बी लाइन लगी रही, ग्राम पिपरसरा



निवासी शिवम ठाकुर उम्र 22 वर्ष, प्रकाश पटेल 30 वर्ष व प्रहलाद लोधी 35 वर्ष आज सुबह मोटर साइकल से जबलपुर काम पर जाने के लिए निकले, ट्रक की टक्कर लगते ही तीनों युवक मोटर साइकल सहित सामने ही ओर गिरे, जिन्हें कुचलते हुए ट्रक निकल गया, हादसे में तीनों युवकों के शरीर पर गंभीर चोटें आने के कारण मौके पर ही मौत हो गई।

पुरानी रंजिश के चलते फायरिंग में 3 घायल

नवभारत न्यूज ग्वालियर, 25 जुलाई. ग्वालियर थाना क्षेत्र अंतर्गत आने वाले गौसपुरा नंबर-1 के ठाकुर मोहल्ला में पुरानी रंजिश को लेकर बदमाशों ने गोलियां चलाई, जिम से अपने घर लौट रहे चार दोस्तों पर पहले से घात लगाए बैठे आधा दर्जन से अधिक हथियारबंद बदमाशों ने रास्ता रोककर मारपीट की फिर गोलियां चला दीं।

अचानक हुई इस गोलीबारी में चारों युवक छरे लगने और गोली लगने से गंभीर रूप से घायल हो गए, वारदात के बाद इलाके में सनसनी और दहशत फैल गई, जिसका फायदा उठाकर सभी हमलावर मौके से भाग गए।



पुलिस ने घायलों को जेएएच के ट्रामा सेंटर में भर्ती कराया है, सुभाष नाम के रहने वाले करन ठाकुर, अभि यादव, योगेश रावैर, गुरुदत्त सिंह भदौरिया राजना की तरह जिम से वर्कआउट कर घर लौट रहे थे, जैसे ही चारों युवक गौसपुरा नंबर-1 स्थित ठाकुर मोहल्ला पहुंचे, तभी वहां पहले से हथियारों से लैस होकर घात लगाए बैठे अर्जुन पहाड़िया, अंशू पटेल, राहुल राजपूत उर्फ मोटा, कृष्णा

अदालत ने गिरिबाला सिंह को दिया झटका

► मामले की गंभीरता के चलते जमानत याचिका की खारिज

► एजेंसी ने कहा कि हिरासत में शारीरिक स्वास्थ्य सामान्य

नवभारत रिपोर्टर भोपाल, 25 जुलाई. टिवशा शर्मा मौत के मामले में आरोपी पूर्व जज गिरिबाला सिंह को जिला कोर्ट से बड़ा झटका लगा, शनिवार को अदालत का फैसला आया और गिरिबाला सिंह की नियमित जमानत याचिका खारिज कर दी गई। विशेष अदालत के न्यायाधीश राम प्रसाद मिश्रा ने बचाव पक्ष और अभियोजन पक्ष के वकीलों को दलीलें सुनीं, फैसला सुरक्षित



रखते हुए न्यायाधीश ने इस पर अपना आदेश सुनाया, औपचारिक फैसले में पीठ ने कहा कि गिरिबाला सिंह पर गंभीर आरोप हैं, जिससे कानूनी कार्यवाही के इस चरण पर राहत देने का कोई उचित आधार नहीं बनता है, मामले में बचाव पक्ष के वकीलों ने उच्च न्यायालय जाने की भी बात कही है, गिरिबाला सिंह की जमानत को

लेकर सीबीआई ने इस पर अपना कड़ा विरोध जताया, सीबीआई की तरफ से कहा गया कि बचाव पक्ष के दावे तथ्यात्मक रूप से गलत हैं, घटना के समय आरोपी अपनी मां के साथ नहीं रह रही थी, जिससे बचाव पक्ष के दावों का खंडन किया गया, एजेंसी ने बताया कि न्यायिक हिरासत में गिरिबाला सिंह की शारीरिक स्थिति सामान्य है।

इसके साथ ही अपराध की गंभीरता को लेकर अभियोजन पक्ष ने कहा कि जिसकी जान गई वह भी किसी की बेटी थी, गिरिबाला सिंह को राहत देने के बजाय मृतका के लिए न्याय को प्राथमिकता दी जाए,।

कार्यवाहक वनपाल रिश्वत लेते रंगेहाथ पकड़ाया

78 हजार में दिनेश कुमार ट्रक छोड़ने पर हुआ था राजी

नवभारत न्यूज रीवा, 25 जुलाई, रीवा लोकयुक्त पुलिस ने कार्यवाहक वनपाल को शनिवार की शाम 78 हजार रुपये की रिश्वत लेते पूर्वांचाल के पास सेमरिया में गिरफ्तार किया है।

आरोपी द्वारा लकड़ी से लोड ट्रक को छोड़ने एवं जुमाना की रकम कम करवाने के लिये दो लाख की रिश्वत मांगी थी और प्रथम हिशत 78 हजार रुपये लेते हुए रंगे हाथ पकड़ा गया, आरोपी के खिलाफ भ्रष्टाचार निवारण



अभिनियम के तहत प्रकरण दर्ज कर मामले की जांच शुरू कर दी गई है, प्राप्त जानकारी के मुताबिक नीरज यादव निवासी ग्राम धनिपुर थाना खैराबाद जिला सीतापुर यूपी द्वारा लोकयुक्त पुलिस अधीक्षक कार्यालय में शिकायत की गई थी कि वह ट्रक क्रमांक यूपी 15 डीटी 0614 का चालक है।

लकड़ी लोड कर जिला मुरादाबाद यूपी जा रहा था, वन चौकी ल्योंधर परिक्षेत्र शिकायत

सिरमौर में वन विभाग के कर्मचारियों द्वारा 7 जून को ट्रक पकड़ लिया गया और जप्त ट्रक को छोड़ने एवं जुर्माना राशि कम करने के लिये दिनेश कुमार कार्यवाहक वनपाल वन परिक्षेत्र सिरमौर द्वारा दो लाख की रिश्वत मांगी गई है, शिकायत की जांच के बाद लोकयुक्त पुलिस ने आरोपी को सगद रिश्वत लेते पकड़ने की योजना बनाई।

सत्यापन के दौरान शिकायत सही पाये जाने पर पहली किशत के रूप में 78 हजार लेते हुए आरोपी को लोकयुक्त की टीम ने धरदबोवा।

हाथीनाला हत्याकांड का खुलासा:

नवभारत न्यूज नरसिंहपुर, 25 जुलाई. पुलिस ने हाथीनाला हत्याकांड का खुलासा करते हुए बताया कि छह युवकों की मौत सड़क हादसा नहीं, बल्कि सुनियोजित हत्या थी।

शनिवार को पुलिस अधीक्षक ने प्रेसवार्ता में बताया कि आरोपियों ने करीब एक माह पहले से पूरी योजना बनाई थी और युवकों की लगातार रेकी की जा रही थी, पुलिस के अनुसार, घटना वाले दिन शाम करीब 5 से 6 बजे हाथीनाला क्षेत्र में आरोपियों और मृतकों के बीच मारपीट हुई थी, इसके बाद रात

एक माह पहले रची गई थी साजिश डॉक्टर समेत 8 गिरफ्तार, 3 फरार

करीब 8 बजे राष्ट्रीय राजमार्ग पर साजिश के तहत दो हाईवा वाहनों की मदद से युवकों को निशाना बनाया गया, घटनास्थल से टाटा कंपनी के ट्रक का एक पार्ट भी बरामद हुआ, जिससे जांच को अहम सुराग मिला।

जांच में सामने आया कि डॉक्टर अमित खरे और मृतक राजेंद्र लोधी के बीच पैसों और कथित एमएलसी (मेंडिको-लीगल केस) को लेकर विवाद था, आरोप है कि राजेंद्र लोधी डॉक्टर को ब्लैकमेल करता था, इसी विवाद के बाद डॉक्टर ने आनंद राजपूत से संपर्क किया

इनका कहना है

एसपी ने बताया कि मुख्य आरोपी आनंद राजपूत और राजेंद्र लोधी के बीच पुराने विवाद, अंधे रेत कारोबार तथा आपराधिक गतिविधियों को लेकर रंजिश थी, पुलिस जांच में सामने आया कि आरोपियों ने अलग-अलग स्थानों पर चार लोगों को निगरानी के लिए तैनात किया था और दो हाईवा वाहनों के जरिए वारदात को अंजाम दिया गया।

और साजिश आकार लेने लगी, पुलिस ने मामले में राजा पटेल, अनुज ठाकुर, आनंद लोधी, भारत सिंह, अनिल पटेल, अर्बिंद लोधी, नरेंद्र सिंह और डॉक्टर अमित खरे को गिरफ्तार किया है।

समन-वारंट की तामीली पर हाईकोर्ट संतुष्ट

जबलपुर. मप्र हाईकोर्ट के जस्टिस विवेक अग्रवाल व जस्टिस विवेक जैन की युगलपीठ ने समन, जमानती वारंट और गिरफ्तारी वारंटों की तामीली में पुलिस की कार्यप्रणाली को लेकर दायर याचिका का निराकरण कर दिया, सुनवाई के दौरान राज्य शासन ने डीजीपी के शपथ-पत्र के माध्यम से प्रदेशभर में न्यायालयीन प्रक्रियाओं की तामीली, निगरानी व्यवस्था और लापरवाही पर की गई कार्रवाई का विस्तृत ब्यौरा पेश किया, इससे संतुष्ट होकर न्यायालय ने रीवा के जेएमएफसी को संबंधित आपराधिक प्रकरण का 30 दिन में निर्णय करने का अनुरोध किया।

शातिर वाहन चोर गिरोह का पर्दाफाश

5 पांच आरोपियों पर शिकंजा

11 की मोटर साइकिलें जप्त

नवभारत न्यूज चितरंगी, 25 जुलाई. चितरंगी पुलिस ने वाहन चोरी के एक सक्रिय गिरोह का भंडाफोड़ करते हुए पांच शातिर वाहन चोरों को गिरफ्तार किया है, पुलिस ने आरोपियों के कब्जे से करीब 10 लाख 40 हजार रुपये कीमत की 9 चोरी की मोटरसाइकिलें बरामद की हैं, आरोपियों के विरुद्ध म.प्र. और उ.प्र. के विभिन्न थानों में



करीब दो दर्जन चोरी के मामले दर्ज बताए गए हैं, पुलिस अधीक्षक सियाज केएम के निर्देश में चितरंगी पुलिस ने क्षेत्र में हुई वाहन चोरियों की जांच तेज की, सीसीटीवी फुटेज की मदद से 23 जुलाई को सूचना मिली कि एक युवक ग्राम बसनिया में चोरी की अपाची बाइक बेचने की फिराक में है, पुलिस ने तत्काल घेराबंदी कर उसे हिरासत में लिया, पूछताछ में उसने अपने साथियों के साथ

चितरंगी, मोरवा, बरगवां, बैदुन और नवानगर थाना क्षेत्रों से कुल नौ मोटरसाइकिलें चोरी करना सौंपा कर दिया, आरोपियों की निशानदेही पर बैरीटोला, बसनिया और सजहवा के खंडहर मकानों में चोरी की सारी मोटरसाइकिलें बरामद कर विधिवत जप्त कर ली गई, पुलिस के अनुसार गिरोह में शामिल एक विधि-विरुद्ध किशोर बाल संप्रेशन गृह रीवा से फरार था।